

There are no translations available.



Мухтарам намояндагони васоити ахбори умум, ахли эчоди шаҳр!

Хамаи шуморо ба Рӯзи матбуот табрику тахният намуда, бароятон саодатмандии рӯзгор ва аз хама муҳим хомаи созандаро ба нафъи давлату миллат таманно дорам.

Яксаду шаш сол пеш, яъне 11-уми марти соли 1912 аввалин рӯзнома бо номи «Бухорои шариф» аз чониби фарзандони барӯманди халк Мирзосирочи Ҳаким, Мирзо Муҳиддин, Маҳмудхоча Бехбудӣ, Фитрат ва чанде дигарон таъсис дода шуд ва ин икдоми онҳо дар бедории халк ва талошҳо дар пойдории давлатӣ дар таърихи мардуми мо бо хатҳои заррин сабт ёфтаанд.

Хотиррасон менамоям, ки фарзанди фарзонаи халк, Каҳрамони Тоҷикистон устод Садриддин Айнӣ дар ташкили матбуоти даврӣ, баҳусус рӯзномаҳои «Шӯълаи инкилоб» ва «Овози тоҷик», ки яке аз аввалин рӯзномаҳо низ махсуб меёбанд нақши босазо гузоштаанд. Баъди ташкили ин рӯзномаҳо роҳи фарох барои рӯзноманигорону публитсистҳо кушода гардид ва дар саросари сарзамини халқи мо рӯзномаҳо пайдарпай таъсис дода шуданд.

Баъди сохибистиклолии кишвари азизамон Тоҷикистон мавқеи воситаҳои ахбори омма дар низоми давлатдорӣ чойи намоёнро ишғол намудааст ва тавачҷӯхи Ҳукумати кишвар дар пешрафти фаъолияти матбуот назаррас аст. Яке аз ин тавачҷуҳо бо дастгирии Асосгузори сулҳу ваҳдати миллӣ- Пешвои миллат, Президенти Ҷумҳурии Тоҷикистон мухтарам Эмомалӣ Раҳмон таъсис ёфтани Академияи ВАО мебошад, ки барои тайёр намудани мутахассисони соҳавии варзида фаъолият намуда истодааст.

Ҳамчунин аз ҷониби Ҳукумати кишвар «Барномаи тайёр кардани кадрҳои баландихтисоси воситаҳои ахбори омма барои солҳои 2013-2017» қабул гардидааст.

Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон, мухтарам Эмомалӣ Раҳмон дар як барномадашон бахшида ба Рӯзи матбуот чунин қайд намуданд: “Имрӯз матбуот ҳамкадами ҳаёт ва ҷузъи ҳеле муҳиму ҷудонопазири ҷомеаи озоду демократии мо буда, дар таъмини фазои иттилоотӣ, ба шаҳрвандон дар интиҳоби дурусти мавзӯ ва дарёфти ҳақиқат имкониятҳои васеъ фароҳам месозад”.

Дар шаҳри Истиклол низ давоми ҷор сол аст, ки рӯзномаи маҳаллии «Навиди Истиклол» бо мақсади инъикоси ҳаёти сиёсӣ иҷтимоӣ ва фарҳангии хоҷагии халқ аз нав таъсис дода шуд. Мақомоти иҷроияи ҳокимияти давлатии шаҳр давоми ин се соли фаъолият барои пешбурди фаъолияти рӯзнома ҷораҳои муассир андешидааст. Соли равон низ аз бӯчаи маҳаллӣ барои пешрафти қори рӯзнома зиёда аз 30 ҳазор сомонӣ маблағгузорӣ карда шуд.

Аз ин рӯ, масъулини рӯзномаи маҳаллиро зарур аст, ки оянда низ фаъолияти ҳешро дар самти инъикос ва пешниҳоди иттилоӣ тоза, сахт, саривақтӣ, рӯи ҷоп овардани маводу мақолаҳои мувофиқ ба заводи муосир ва барои баланд бардоштани маърифату маданияти мардум кӯшиш ба ҳарч диҳанд. Зеро дар шароити кунунӣ фазои иттилоотии муосир дар ҳаёти сокинон нақши муҳим дорад.

Бори дигар ба Рӯзи касбӣ намоёндагои воситаҳои ахбори омма ро табрику муборакбод

намуда, бароятон фаъолияти пурсамар дар рохи таъмини иттилои босифатро таманно дорам.